

**ឯកឧត្តមរដ្ឋមន្ត្រី ក្រសួងសាធារណការនិងដឹកជញ្ជូន ដឹកនាំគណៈប្រតិភូចម្រុះ
ចុះសាកសួរសុខទុក្ខ ពិធីចុះហត្ថលេខាលើពិធីសារ និងចែកអំណោយស្បៀង គ្រឿងឧបភោគ បរិភោគ
ដល់អង្គភាពសម្ព័ន្ធមេត្រីភាព កងការពារព្រំដែនគោកលេខ៤០៣ ភូមិអង្រែ ឃុំត្រពាំងតៅ ស្រុកអង្គរវែង
ខេត្តឧត្តរមានជ័យ**

ឯកឧត្តម **ត្រាំ អ៊ុំរីតិក** រដ្ឋមន្ត្រី ប្រធានគណៈប្រតិភូចម្រុះ និងតំណាងសណ្ឋាគារកាំបូឌីយ៉ាណា ព្រមទាំងសហការី ចុះសាកសួរសុខទុក្ខ ពិធីចុះហត្ថលេខាលើពិធីសារ និងចែកអំណោយស្បៀង គ្រឿងឧបភោគ បរិភោគ ដល់អង្គភាពសម្ព័ន្ធមេត្រីភាព កងការពារព្រំដែនគោកលេខ៤០៣ នៃយោធាភូមិភាគ៤ ខេត្តឧត្តរមានជ័យ នៅថ្ងៃទី ១៨-២០ ខែ កក្កដា ឆ្នាំ ២០១០ ក្នុងពិធីនោះអមដង្ហើរដោយ ឯកឧត្តម ឧត្តមសេនីយ៍ឯក **ឈិន ច័ន្ទពិណ** ទីប្រឹក្សាផ្ទាល់សម្តេចអគ្គមហាសេនាបតី **តេជោ ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា មេបញ្ជាការរងកងទ័ពជើងគោក នៃកងយោធពលខេមរភូមិន្ទ ប្រធានគណៈបញ្ជាការសមរក្សមិទិសទី៣ ប្រចាំសំរោង-ឧត្តរមានជ័យ លោកវរសេនីយ៍ឯក **គង់ ព្យាន** មេបញ្ជាការកងការពារព្រំដែនលេខ៤០៣ លោកមេបញ្ជាការ មេបញ្ជាការរង នាយទាហាន នាយទាហានរង ពលទាហានទាំងអស់ ជាសហការី អមដំណើរ ។

នេះជាលើកទី ៦ (ពីរលើកចុងឆ្នាំ២០០៨ ,លើកទី៣ ថ្ងៃទី ១០ ខែ មិថុនា ឆ្នាំ ២០០៩ , លើកទី៤ ថ្ងៃទី ១១-១៣ ខែ មករា ឆ្នាំ ២០១០ , លើកទី៥ ថ្ងៃទី ០៥-០៦ ខែ មេសា ឆ្នាំ ២០១០ និងថ្ងៃនេះជាលើកទី៦) ដែលគណៈប្រតិភូក្រសួងសាធារណការ និងដឹកជញ្ជូន បានចុះសាកសួរសុខទុក្ខបងប្អូនយុទ្ធជន ដែលកំពុងឈរជើងប្រតិបត្តិការសឹក នាទិសឧត្តរតាមបណ្តោយព្រំដែនកម្ពុជា-ថៃ នាឱកាសនោះ ។ កាលពីពេលថ្មីៗនេះ គណៈប្រតិភូក្រសួងសាធារណការ និងដឹកជញ្ជូន ដឹកនាំដោយឯកឧត្តម **ត្រាំ អ៊ុំរីតិក** និងសហការី បានអមដំណើរ **ឯកឧត្តម ឧបនាយករដ្ឋមន្ត្រី ឃឹម សែន** ចំនួនពីរយប់បីថ្ងៃ នៅម៉ូប៊ី តាមនួ តាក្របី ផ្លូវដួន (ថ្ងៃទី ១១-៣ ខែ មករា ឆ្នាំ ២០១០), គណៈប្រតិភូក្រសួងសាធារណការ និងដឹកជញ្ជូន ដឹកនាំដោយឯកឧត្តម **ត្រាំ អ៊ុំរីតិក** និងសហការី បានអមដំណើរ **សម្តេចអគ្គមហាសេនាបតីតេជោ នាយឧត្តមសេនីយ៍ជុតលេខ ផ្កាយមាសព្រំ ហ៊ុន សែន និង លោកជំទាវ** នៅព្រំដែនកម្ពុជា-ថៃ (ថ្ងៃទី ០៥-១០ ខែ កុម្ភៈ ឆ្នាំ ២០១០) និងគណៈប្រតិភូក្រសួងសាធារណការ និងដឹកជញ្ជូន ដឹកនាំដោយឯកឧត្តម **ត្រាំ អ៊ុំរីតិក** និងសហការី បានអមដំណើរ **សម្តេចអគ្គមហាសេនាបតីតេជោ នាយឧត្តមសេនីយ៍ជុតលេខផ្កាយមាសព្រំ ហ៊ុន សែន និង លោកជំទាវ** នៅព្រំដែនកម្ពុជា-ថៃ (ថ្ងៃទី ២៦-២៧ ខែ កុម្ភៈ ឆ្នាំ ២០១០) ក្នុងភូមិសាស្ត្រខេត្តបាត់ដំបង ។

ក្រសួងសាធារណការ និងដឹកជញ្ជូន បានខិតខំប្រឹងប្រែងយ៉ាងខ្លាំងក្នុងការស្តារឡើងវិញ និងការសាងសង់នូវហេដ្ឋារចនាសម្ព័ន្ធក្នុងព្រះរាជាណាចក្រកម្ពុជា ជាពិសេសលើហេដ្ឋារចនាសម្ព័ន្ធផ្លូវថ្នល់ ស្ពាន ស្របតាមយុទ្ធសាស្ត្រចតុកោណរបស់រាជរដ្ឋាភិបាលកម្ពុជា ។ ការប្រឹងប្រែងក្នុងការអភិវឌ្ឍន៍ផ្លូវថ្នល់ ស្ពាននេះ បានបង្កើតមូលដ្ឋានគ្រឹះក្នុងការការពារទប់ស្កាត់ពីការឈ្លានពានរបស់ប្រទេសជិតខាង ព្រមទាំងរួមចំណែកក្នុងការអភិវឌ្ឍន៍សេដ្ឋកិច្ចនៅព្រះរាជាណាចក្រកម្ពុជា តាមរយៈការកើនឡើងទំហំចរាចរណ៍ និងការផ្លាស់ប្តូរទំនិញនិងទេសចរណ៍ ពិសេសការសាងសង់ស្ពានធំៗឆ្លងកាត់ទន្លេធ្វើអោយហេដ្ឋារចនាសម្ព័ន្ធផ្លូវ ស្ពានមានវឌ្ឍនភាពជារៀងរាល់ថ្ងៃ ក្រោមការដឹកនាំប្រកបដោយគតិបណ្ឌិតរបស់ **សម្តេចអគ្គមហាសេនាបតីតេជោ ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា ។ ហើយនូវថ្វីនេះ រាជរដ្ឋាភិបាលជប៉ុន បានផ្តល់នូវជំនួយសម្រាប់សាងសង់ស្ពានអ្នកលឿង ប្រវែង ២,២២០ ម៉ែត្រ ដែលជាស្ពានដ៏វែងសម្រាប់តភ្ជាប់នៅក្នុងប្រទេស និងជាមួយប្រទេសជិតខាង សម្រាប់ជាលំហូរសេដ្ឋកិច្ចមកក្នុងប្រទេស ។

ឯកឧត្តមរដ្ឋមន្ត្រី លើកឡើងនូវសមិទ្ធផលមួយចំនួនដែលក្រសួងសម្រេចបាន និងសម្តែងដាក់អោយ ប្រើប្រាស់ជាផ្លូវការរបស់រាជរដ្ឋាភិបាលមានដូចជាហេដ្ឋារចនាសម្ព័ន្ធផ្លូវ ស្ពានទូទាំងព្រះរាជាណាចក្រកម្ពុជា មានការរីកចម្រើនគួរជាទីមោទនភាព ពិសេសតាមបណ្តាខេត្តជាប់ព្រំដែនកម្ពុជា-ថៃ យើងមានផ្លូវកៅស៊ូ ស្ពានបេតុង បម្រើដល់ការចរាចរណ៍ដឹកជញ្ជូនយ៉ាងឆាប់រហ័ស ។

ក្នុងឱកាសនោះ ឯកឧត្តម **ត្រាំ អ៊ុំរីតិក** បានសំដែងការគោរពក្នុងមនោសញ្ចេតនានិករលើកដ៏ជ្រាលជ្រៅចំពោះយុទ្ធជន យុទ្ធនារី នៃកងយោធពលខេមរភូមិន្ទ និងកងនគរបាលជាតិ ដែលកំពុងបំពេញភារកិច្ចការពារជាតិប្រកបដោយវិរៈភាពអង់អាចក្លាហាន នៅទិសប្រាសាទព្រះវិហារ និងគ្រប់តំបន់ផ្សេងៗទៀតនៃមាតុភូមិ ទាំងដែនគោក និងដែនសមុទ្រ ពិសេសកងវិស្វកម្មចម្រុះ (**ឯកឧត្តម ខ្វាន់ ស៊ាម , ឯកឧត្តម ខេង សុមេធា, ឯកឧត្តម ប៊ូ ផាន់សារី, ឯកឧត្តម សែម សុវណ្ណនី, ឯកឧត្តម គង់ អៀង**) បាននឹងកំពុងមមាញឹកសាងផ្លូវខ្សែក្រវ៉ាត់ព្រំដែនជិតរាប់ពាន់គីឡូម៉ែត្រ គួរជាទីមោទនៈ

ក្រែលែង។ ឯកឧត្តម ក៏បានឱ្យបងប្អូនយុទ្ធជន យកចិត្តទុកដាក់បន្ថែមទៀតក្នុង ការថែរក្សាសុខភាព រស់នៅស្អាត ហូបស្អាត ទឹកស្អាត ស្នាក់អាស្រ័យពេលយប់ សម្រាកនិងគេងត្រូវដាក់មុងការពារ កុំអោយកើតជម្ងឺគ្រុនចាញ់ ជាពិសេស ត្រូវមានកម្មវិធីលេងកីឡា ដើម្បីពង្រឹងកាយសម្បទារបស់យើងទាំងអស់គ្នា អោយរឹងមាំ និងភាពរហ័សរហួន ។

ព្រមជាមួយនឹងការខិតខំប្រឹងប្រែងរបស់រាជរដ្ឋាភិបាលក្នុងការស្តារ និងសាងសង់ផ្លូវ ស្ពាន បានស្អាតល្អរួចរាល់ ហើយបញ្ហាដែលចោទឡើង គឺការកើនឡើងនៃគ្រោះថ្នាក់ចរាចរណ៍ ដោយសារតែការមិនគោរពច្បាប់ចរាចរណ៍ បើកបរ ក្នុងល្បឿនលឿន ហើយមិនប្រុងប្រយ័ត្ន ដែលបណ្តាលអោយមានមនុស្សស្លាប់ របួស និងពិការជាច្រើន ពីព្រោះថា កាលពី មុននៅពេលផ្លូវខូច មានស្ថានភាពមិនល្អ មានគ្រលុកច្រើន ចរាចរណ៍លំបាក រថយន្តមានចំនួនតិចតួច បើកបរក្នុងល្បឿន យឺតៗ ហើយគ្រោះថ្នាក់ក៏ពុំសូវមាន ប៉ុន្តែពេលសាងសង់រួច ស្ថានភាពផ្លូវល្អ រថយន្តធ្វើចរាចរណ៍ក៏កើនឡើងច្រើន បើកបរ ក្នុងល្បឿនលឿន ធ្វើអោយគ្រោះថ្នាក់ក៏កើនឡើង ។ តាមរយៈបងៗយុទ្ធជន ឯកឧត្តមក៏សូមឱ្យបងប្អូនប្រជាពលរដ្ឋដែល រស់នៅតាមដងផ្លូវដែលមានទម្លាប់ចាស់ អោយរំលែកកូនចៅអោយដល់កំរិត ពិសេសពេលឆ្លងផ្លូវត្រូវមើលឆ្វេងស្តាំ ព្រោះ ពីមុននៅលើផ្លូវមិនទាន់មានឡានបើកបរច្រើននៅឡើយ ដែលអាចបណ្តាលមានគ្រោះថ្នាក់ដល់ជីវិត និងក៏សូមសំណូមពរ ដល់បងប្អូនយុទ្ធជន និងសូមរំលែកកូនចៅ និងក្មួយៗដែលនៅជុំវិញខ្លួនយើង ដែលប្រើប្រាស់ទោចក្រយានយន្ត គោយន្ត គ្រប់ប្រភេទ អោយមានការប្រុងប្រយ័ត្ន និងគោរពច្បាប់ចរាចរណ៍អោយបានខ្ជាប់ខ្ជួន ដើម្បីកាត់បន្ថយគ្រោះថ្នាក់ចរាចរណ៍ ដែលកើតមានឡើងជាយថាហេតុ ។

បន្ទាប់មកក៏មានពិធីចុះហត្ថលេខាលើពិធីសារចងសម្ព័ន្ធមេត្រីភាព រវាងក្រសួងសាធារណការ និងដឹកជញ្ជូន សណ្ឋាគារកាំបូឌីយ៉ាណា ជាមួយកងការពារព្រំដែនគោកលេខ៤០៣ នៃយោធាភូមិភាគ៤ ដើម្បីបង្កើនកិច្ចសហការអោយ កាន់តែមានភាពល្អិតរួមគ្នានិងជោគជ័យ អនុវត្តតាមស្មារតីរបស់រាជរដ្ឋាភិបាល ដោយមាន **សម្តេចអគ្គមហាសេនាបតី តេជោ ហ៊ុន សែន** គឺ **"ការពារដើម្បីទាំងអស់គ្នា ទាំងអស់គ្នាដើម្បីការពារជាតិ"** ។ អនុវត្តតាមសេចក្តីសម្រេចលេខ១៤ ស.ស.រ ចុះថ្ងៃទី០៥ ខែមីនា ឆ្នាំ២០១០ របស់រាជរដ្ឋាភិបាល នៃ ព្រះរាជាណាចក្រកម្ពុជា " ស្តីពីការកែសម្រួល និងរៀបចំ ការចងសម្ព័ន្ធមេត្រីភាពរវាងអង្គភាពកងទ័ព កងនគរបាលជាតិ ជាមួយស្ថាប័ន-អង្គភាពស៊ីវិល " ។ ក្នុងការចងសម្ព័ន្ធ មេត្រីភាពជាមួយគ្នា ក្នុងស្មារតីសហប្រតិបត្តិការជិតស្និទ្ធ ជួយគ្នាទៅវិញទៅមកទាំងស្មារតី និងសម្ភារៈ ក្រោមការដឹកនាំ ប្រកបដោយគតិបណ្ឌិតរបស់ **សម្តេចអគ្គមហាសេនាបតីតេជោ នាយឧត្តមសេនីយ៍ជុតលេខផ្កាយមាស៥ ហ៊ុន សែន** នាយករដ្ឋមន្ត្រី នៃព្រះរាជាណាចក្រកម្ពុជា អង្គភាពទាំងបី បានព្រមព្រៀងដាក់ចេញនូវពិធីសារ ដែលមានខ្លឹមសារ៤ចំណុច គន្លឹះសម្រាប់ដំណើរការប្រតិបត្តិឱ្យបានជោគជ័យរវាងការ ផ្សារភ្ជាប់សមរម្យមុខ និងសមរម្យក្រោយ កាន់តែល្អប្រពៃ បន្ថែមទៀត ។

ស្របជាមួយគ្នានេះដែរ គណៈប្រតិភូចម្រុះ ក្រសួងសាធារណការនិងដឹកជញ្ជូន សណ្ឋាគារកាំបូឌីយ៉ាណា បាន រៀបចំប្រគល់នូវគ្រឿងឧបភោគ និងបរិភោគ ជូនដល់បងប្អូនយុទ្ធជន មានដូចខាងក្រោម :

- | | |
|--|----------------------|
| ១. ថវិកា | ចំនួន ២០.០០០.០០០ រៀល |
| ២. ការងារជីកស្រះទឹកចំនួន០២ ទំហំ ៤៩មx៦០មx៤ម | ចំនួន ០២ គ្រឿង |
| ៣. មីយ៉ែង | ចំនួន ៥០ កេស |
| ៤. ទឹកត្រីសញ្ជាត្រីប្រាំ | ចំនួន ៥០ យូរ |
| ៥. ទឹកស៊ីអ៊ីវ៉ិសញ្ជាទាទឹម | ចំនួន ៥០ យូរ |
| ៦. ទឹកសុទ្ធសញ្ជាផ្កាម្លិះ | ចំនួន ២០០ យូរ |
| ៧. ត្រីងៀត | ចំនួន ៤០ គីឡូក្រាម |
| ៨. អង្ករនាងមិញ | ចំនួន ១០០ បារ |
| ៩. ប្រេងកូឡាសញ្ជាតាប៊ុ | ចំនួន ៤០ ឡ |
| ១០. ថ្នាំពេទ្យ | ចំនួន ៥០០ កញ្ចប់ |

ជាទីបញ្ចប់ នៅក្នុងឱកាសវិកាយនិងស្និទ្ធស្នាលនេះ ក្នុងនាមគណៈប្រតិភូចម្រុះ ឯកឧត្តម **ត្រាំ អ៊ុំរីតិក** បានជូនពរ ឯកឧត្តម អស់លោក មេបញ្ជាការ មេបញ្ជាការរង នាយទាហាន នាយទាហានរង ពលទាហានទាំងអស់គ្រប់អង្គភាព សូមប្រកបដោយពុទ្ធពរទាំង ៤ ប្រការ គឺ អាហ្ម វណ្ណៈ សុខៈ ពលៈ កុំបីឃ្លៀងឃ្លាតឡើយ ពិសេសសូមបងប្អូនយុទ្ធជនទាំងអស់ សំរេចនូវវាលភារកិច្ចក្នុងការការពារប្រទេសពីការរំលោភឃ្លានពានរបស់ប្រទេសជិតខាង និងបងប្អូនគ្រួសារយុទ្ធជន ដែលចូល រួមក្នុងពិធីនេះ សូមប្រកបដោយដោយសេចក្តីសុខគ្រប់ប្រការ និងជោគជ័យ គ្រប់ភារកិច្ច ។